

Член 3

Оваа одлука влегува во сила наредниот ден од денот на објавувањето во „Службен весник на Република Македонија“.

Бр. 41-2018/1
3 април 2012 година
Скопје

Заменик на претседателот
на Владата на Република
Македонија,
м-р **Зоран Ставрски**, с.р.

1339.

Врз основа на член 19 од Законот за земјоделство и рурален развој („Службен весник на Република Македонија“ бр. 49/2010 и 53/2011), Владата на Република Македонија, на седницата одржана на 3.4.2012 година, донесе

О Д Л У К А ЗА ФОРМИРАЊЕ НА СОВЕТ ЗА ЗЕМЈОДЕЛСТВО И РУРАЛЕН РАЗВОЈ

Член 1

Со оваа одлука се формира Совет за земјоделство и рурален развој во состав:

- Димче Балеvски - претседател на потсекторска постојана група за уредување на земјоделски пазари за овошје;
- Недим Касами – претседател на потсекторска постојана група за уредување на земјоделски пазари за млеко;
- Влатко Ѓорѓиеvски - претседател на потсекторска постојана група за уредување на земјоделски пазари за месо (говедско, свинско, овчо, козјо, живинско);
- Томе Ѓорѓовски - претседател на потсекторска постојана група за уредување на земјоделски пазари за жита;
- Никола Стаменов - претседател на потсекторска постојана група за уредување на земјоделски пазари на тутун и други индустриски култури;
- Драги Памуков - претседател на потсекторска постојана група за уредување на земјоделски пазари за зеленчук;
- Ѓорѓи Петрушев - претседател на потсекторска постојана група за уредување на земјоделски пазари за вино и грозје;
- Вељо Тантаров – претставник на Сојуз на земјоделци на Македонија;
- Андрија Секуловски – претставник на Федерација на фармери на Република Македонија;
- Ефтим Шаклев – претставник на Асоцијација на земјоделци на Македонија;
- Дарко Нешков – претставник на Македонска асоцијација на преработувачи;
- Перо Колевски – претставник на Стопанска комора на Македонија;
- Јетон Старова – претставник на Комора на северозападна Македонија;
- Огнен Оровчанец – претставник на Сојуз на стопански комори на Македонија – Агробизнис комора;
- проф. д-р. Драги Димитриевски – претставник на Факултет за земјоделски науки и храна од Универзитетот „Св. Кирил и Методиј“ Скопје;
- проф. д-р. Саша Митрев – претставник на Универзитетот „Гоце Делчев“ Штип;
- проф. д-р. Михаил Петковски - претставник на Организација на потрошувачи на Македонија;
- Стојан Лазарев - претставник на Здружението на единиците на локалната самоуправа и
- Габриела Мицевска - претставник од Здружението на граѓани за заштита на животна средина - Центар за промоција за одржливи земјоделски практики и рурален развој.

Со Советот за земјоделство и рурален развој ќе раководи министерот за земјоделство, шумарство и водостопанство.

Член 2

Оваа одлука влегува во сила наредниот ден од денот на објавувањето во „Службен весник на Република Македонија“.

Бр. 41-1889/1
3 април 2012 година
Скопје

Претседател на Владата
на Република Македонија,
м-р **Никола Груевски**, с.р.

1340.

Врз основа на член 110 став 5 од Законот за високо образование („Службен весник на Република Македонија“ бр. 35/2008, 103/2008, 26/2009, 83/2009, 99/2009, 115/2010, 17/2011 и 51/2011), Владата на Република Македонија, на седницата одржана на 23.3.2012 година, донесе

О Д Л У К А ЗА ДОПОЛНИТЕЛНИ КВОТИ ЗА ЗАПИШУВАЊЕ СТУДЕНТИ ПРИПАДНИЦИ НА ЗАЕДНИЦИТЕ КОИ НЕ СЕ МНОЗИНСТВО ВО РЕПУБЛИКА МАКЕДОНИЈА ВО ПРВА ГОДИНА НА ЈАВНИТЕ ВИСОКООБРАЗОВНИ УСТАНОВИ НА УНИВЕР- ЗИТЕТОТ „СВ. КИРИЛ И МЕТОДИЈ“ – СКОПЈЕ, УНИВЕРЗИТЕТОТ „СВ. КЛИМЕНТ ОХРИДСКИ“ – БИТОЛА, УНИВЕРЗИТЕТОТ „ГОЦЕ ДЕЛЧЕВ“ – ШТИП, ДРЖАВНИОТ УНИВЕРЗИТЕТ ВО ТЕТО- ВО И УНИВЕРЗИТЕТ ЗА ИНФОРМАТИЧКИ НА- УКИ И ТЕХНОЛОГИИ „СВ. АПОСТОЛ ПАВЛЕ“ ВО ОХРИД ВО УЧЕБНАТА 2012/2013 ГОДИНА

1. За обезбедување правична и соодветна застапеност на студенти припадници на заедниците кои не се мнозинство во Република Македонија, високообразовните установи во состав на Универзитетот „Св. Кирил и Методиј“ – Скопје, Универзитетот „Св. Климент Охридски“ – Битола, Државниот универзитет во Тетово, Универзитетот „Гоце Делчев“ – Штип и Универзитетот за информатички науки и технологии „Св. Апостол Павле“ – Охрид во учебната 2012/2013 година, дополнително ќе запишат студенти припадници на овие заедници, чиј број да не е повисок од 10% од вкупниот број на студенти кои се запишуваат во прва година на ниво на факултет. При тоа, во рамките на овој процент, соодветно да бидат застапени припадниците на сите заедници до процентот со кој соодветната заедница е застапена во вкупното население на Република Македонија.

2. На високообразовните установи во состав на Универзитетот „Св. Кирил и Методиј“ – Скопје, Универзитетот „Св. Климент Охридски“ – Битола, Универзитетот „Гоце Делчев“ – Штип и Универзитетот за информатички науки и технологии „Св. Апостол Павле“ – Охрид каде постојат студиски програми кои се застапени и на Државниот универзитет во Тетово, припадниците на албанската заедница ќе се запишуваат само во редовните квоти.

Процентот на студентите припадници на овие заедници заедно во државната и во дополнителната квота, треба да биде до процентот на застапеноста на соодветната заедница во вкупното население на Република Македонија.

3. Оваа одлука влегува во сила наредниот ден од денот на објавувањето во „Службен весник на Република Македонија“.

Бр. 41-2322/1
23 март 2012 година
Скопје

Претседател на Владата
на Република Македонија,
м-р **Никола Груевски**, с.р.